

शासकीय दूध योजना, महाड येथील २.५७.४६ हे.आर इतके क्षेत्र राष्ट्रीय आपत्ती प्रतिसाद दल (NDRF) यांना कायमस्वरूपी बेस कॅम्प तयार करण्याकरीता उपलब्ध करून देण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: दुवियो-१४२१/प्र.क्र.१३/पदुम-९

मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक:- २८ जुलै, २०२१

संदर्भ:-आयुक्त, दुग्धव्यवसाय कार्यालयाचे पत्र क्र.आदुवि १६(७)/संकीर्ण/
NDRF/जागा मागणी/१४८, दि.६ जानेवारी, २०२१

शासन निर्णय:-

उपरोक्त संदर्भाधीन पत्रान्वये आयुक्त, दुग्धव्यवसाय यांनी जिल्हाधिकारी व जिल्हा दंडाधिकारी, रायगड या कार्यालयाने केलेल्या विनंतीनुसार शासकीय दूध योजना, महाड येथील २.५७.४६ हे.आर इतके क्षेत्र राष्ट्रीय आपत्ती प्रतिसाद दल (NDRF) यांना कायमस्वरूपी बेस कॅम्प तयार करण्याकरीता उपलब्ध करून देण्याबाबतचा प्रस्ताव शासनास सादर केला आहे. सदर प्रस्ताव सादर करतांना आयुक्त, दुग्धव्यवसाय यांनी असे नमूद केले आहे की, शासकीय दूध योजना, महाड कार्यक्षेत्रातील दूध संकलन भविष्यात सुरु होणे शक्य नसल्याने, सदर ठिकाणी असलेल्या इमारतीचा व पर्यायाने जमिनीचा वापर होणार नाही. सदर जागेची मागणी लोकहितासाठी होत असल्याने, जिल्हाधिकारी अलिबाग या कार्यालयाने केलेल्या मागणीनुसार शासकीय दूध योजना, महाड येथील २.५७.४६ हे.आर इतके क्षेत्र राष्ट्रीय आपत्ती प्रतिसाद दल (NDRF) यांना उपलब्ध करून देण्यास आयुक्त, दुग्धव्यवसाय कार्यालयाने सहमती दर्शविली आहे.

आयुक्त, दुग्धव्यवसाय यांनी संदर्भाधीन पत्रान्वये शासनास सादर केलेला अहवाल लक्षात घेता, अलिबाग मुख्यालयालगत असलेली पर्यायी शासकीय जमिन, जिल्हा दुग्धव्यवसाय विकास अधिकारी कार्यालयाकरीता उपलब्ध करून देण्याच्या अटीच्या अधीन राहून, राष्ट्रीय आपत्ती प्रतिसाद दल (NDRF) यांना शासकीय दूध योजना, महाड येथील खालीलप्रमाणे क्षेत्र उपलब्ध करून देण्यासाठी महसूल व वन विभागाकडे प्रत्यार्पित करण्यास तत्त्वतः मान्यता देण्यात येत आहे.

अ.क्र.	सर्व्हे क्र	हिस्सा क्र	एकूण क्षेत्र (हे.आर) (पोटखराब्यासहीत)
१	७२	०२/०६	०.२८.००
२	७२	०२/०७	०.२२.८०
३	७२	०२/०८	०.०८.४०
४	७४ अ	१ब	०.३७.४०
५	७४ अ	१क	१.६०.८६
	एकूण क्षेत्र		२.५७.४६

वरील प्रत्यार्पण सदर जमीनीच्या मोबदल्यात दुग्धव्यवसाय विभागाकरीता अलिबाग मुख्यालयालगत दुग्धव्यवसाय अधिकारी कार्यालयाकरीता २.५७.४६ हेक्टर पर्यायी शासकीय जमीन उपलब्ध करून देण्याच्या अटीवर देण्यात येत आहे. पर्यायी जमीन उपलब्ध झाल्यावर वरील जमीन प्रत्यार्पित केली जाईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०७२८१५०४३०२२०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(उज्ज्वल साळवी)

कार्यासन अधिकारी, महाराष्ट्र शासन

- प्रत- १) मा. राज्यपाल, महाराष्ट्र राज्य यांचे प्रधान सचिव
२) मा. मुख्यमंत्री, महाराष्ट्र राज्य यांचे प्रधान सचिव
३) मा.विरोधी पक्ष नेता (विधानसभा/विधानपरिषद) यांचे खाजगी सचिव
४) मा.मंत्री (दुग्धव्यवसाय) यांचे खाजगी सचिव
५) मा.राज्यमंत्री (पदुम) यांचे खाजगी सचिव
६) अपर मुख्य सचिव, महसूल व वन विभाग, मंत्रालय, मुंबई
७) प्रधान सचिव (पदुम), कृषि व पदुम विभाग, मंत्रालय, मुंबई.
८) आयुक्त, दुग्धव्यवसाय विकास, महाराष्ट्र राज्य, वरली, मुंबई.
९) जिल्हाधिकारी व जिल्हा दंडाधिकारी, रायगड
१०) प्रादेशिक दुग्धव्यवसाय विकास अधिकारी, कोकण विभाग
११) जिल्हा दुग्धव्यवसाय विकास अधिकारी, रायगड अलिबाग
१२) निवड नस्ती, पदुम-९